

32005D0653

17.9.2005

IL-ĠURNAL UFFIĊJALI TA' L-UNJONI EWROPEA

L 241/57

DEĊIŻJONI TAL-KUMITAT POLITIKU U TA' SIGURTÀ DARFUR/1/2005**tad-29 ta' Lulju 2005****li tahtar Konsulent Militari għar-Rappreżentant Speċjali ta' l-Unjoni Ewropea għas-Sudan**

(2005/653/PESK)

IL-KUMITAT POLITIKU U TA' SIGURTÀ,

Wara li kkunsidra t-Trattat dwar l-Unjoni Ewropea, u b'mod partikolari t-tielet paragrafu ta' l-Artikolu 25 tiegħu,

Wara li kkunsidra l-Azzjoni Kongunta 2005/557/PESK tal-Kunsill tat-18 ta' Lulju 2005 dwar l-azzjoni ta' sostenn ċivili-militari ta' l-Unjoni Ewropea għall-missjoni ta' l-Unjoni Afrikana fir-reġjun ta' Darfur fis-Sudan ⁽¹⁾, u b'mod partikolari l-Artikolu 4 tiegħu,

Billi

- (1) Fit-18 ta' Lulju 2005 l-Kunsill adotta l-Azzjoni Kongunta 2005/556/PESK li tahtar Rappreżentant Speċjali ta' l-Unjoni Ewropea (EUSR) għas-Sudan ⁽²⁾
- (2) L-EUSR jiżgura l-koordinazzjoni u l-koerenza tal-kontributi ta' l-UE lill-AMIS. Taht l-awtorità ta' l-EUSR, Ċellula ta' Koordinazzjoni ta' l-UE f'Addis Ababa (ACC), li tinkludi konsulent politiku, konsulent militari u konsulent tal-pulizija, tamministra l-koordinazzjoni ta' kuljum ma' l-atturi rilevanti kollha ta' l-UE u maċ-Ċentru ta' Kontroll Amministrattiv u ta' Maniġġar (ACMC) fil-katina ta' kmand ta' l-Unjoni Afrikana f'Addis Ababa sabiex jiġu żgurati l-koerenza u s-sostenn tempestiv ta' l-UE lill-AMIS II.
- (3) Il-Konsulent Militari ta' l-EUSR jgħin sabiex tiġi żgurata l-koerenza tal-komponent militari ta' l-azzjoni ta' sostenn ta' l-UE f'Addis Ababa u huwa responsabbli għall-amministrazzjoni tal-koordinament ta' kuljum tal-komponent militari ta' l-azzjoni ta' sostenn ta' l-UE ma' l-ACMC.
- (4) Is-Segretarju Ġenerali/Rappreżentant Għoli, wara r-rakkomandazzjoni mill-EUSR, ippropona li l-Kurunell Phi-

lippe Mendez jiġi mahtur bhala Konsulent Militari għall-EUSR.

- (5) Konformement ma' l-Artikolu 4 ta' l-Azzjoni Kongunta 2005/557/PESK, il-Kunsill awtorizza l-Kumitat Politiku u ta' Sigurtà (PSC) sabiex jahtar Konsulent Militari għall-EUSR.
- (6) Konformement ma' l-Artikolu 6 tal-Protokoll dwar il-posizzjoni tad-Danimarka anness mat-Trattat dwar l-Unjoni Ewropea u mat-Trattat li jistabbilixxi l-Komunità Ewropea, id-Danimarka ma tipparteċipax fit-tfassil u fl-implementazzjoni ta' deċiżjonijiet u azzjonijiet ta' l-Unjoni Ewropea li għandhom implikazzjonijiet ta' difiża,

IDDEĊIEDA KIF ĠEJ:

Artikolu 1

Il-Kurunell Philippe Mendez huwa b'dan mahtur Konsulent Militari għall-EUSR għas-Sudan.

Artikolu 2

Din id-Deciżjoni għandha ssir effettiva fid-data ta' l-adozzjoni tagħha.

Magħmula fi Brussel, nhar id-29 ta' Lulju 2005.

Għall-Kumitat Politiku u Ta' Sigurtà

Il-President

J. KING

⁽¹⁾ ĠU L 188, 20.7.2005, p. 46.

⁽²⁾ ĠU L 188, 20.7.2005, p. 43.